

“COP29 QHT Koalisiyası”nın sıraları genişlənir

“COP29 QHT Koalisiyası”nın “Zoom” vasitəsilə ikinci hibrid görüşü keçirilib. Tədbirdə inklüzivlik mövzusunda xarici və yerli vətəndaş cəmiyyəti təmsilçiləri geniş müzakirələr aparıb.



Görüşə Azərbaycan Milli QHT Forumunun dəvəti ilə COP29-da BMT-nin İqlim dəyişikliyi üzrə yüksək səviyyəli çempionu Nigar Arpadarai və COP29-un gənc iqlim çempionu Leyla Həsənova qonaqlar qismində qatılıblar. Təmsilçilərimiz onlara ünvanlanan sualları cavablandırıblar.

Qeyd edək ki, bugünlərdə “COP29 QHT Koalisiyası”na daha 9 ölkədən 15 xarici QHT qoşulub. Hazırda “COP29 QHT Koalisiyası”nda 39 ölkədən 123 xarici QHT təmsil olunur. Azərbaycan QHT-lərini isə koalisiyada milli çətir təşkilat olan Azərbaycan Milli QHT Forumu təmsil edir.

Forumun İdarə Heyətinin sədri Ramil İskəndərli bildirib ki, son günlər Norveç, İspaniya, Rumıniya, Şri-Lanka və digər ölkələrdən də xarici QHT-lər Koalisiyaya qoşulub. Hazırda müraciətlərin davam etdiyini bildirən R. İskəndərli “COP29 QHT Koalisiyası”nı çox unikal bir platforma kimi dəyərləndirib. Onun sözlərinə görə, BMT-nin İqlim Dəyişmələri üzrə Çərçivə Konvensiyasının Tərəflər Konfransında müşahidəçi statusu malik QHT-lərin birləşdiyi 9 həmfikir qrupdan olan 39 QHT də sözügedən koalisiyada təmsil olunur.